

F'EGHLUQ IL-MITT SENA MILL-BINI TAL-LANTERNA

Minn Joseph Borg


Mitt sena ilu, missirijietna, ferhanin, setgħu jħarsu 'l fuq lejn ir-Rotunda għażiża tagħhom u tagħna u jitgħaxxqu jarawha mżejna u nkurunata bil-bini ta' dik il-lanterna l-gmiel tagħha fuq id-disinn ta' Ġorġ Grongnet. Din kienet inbniet bil-flus tal-Mostin ta' dak iż-żmien bit-tħabrik tal-ewwel Arċipriet li kellha r-Rotunda, is-Senglejan Dr Dun Pawl Xuereb, sewwa sew 29 sena wara li kien intemm il-bini tal-knisja tagħna fl-1860.

Il-lanterna kienet tinħass nieqsa sewwa fl-arkitettura tar-Rotunda kif ipprogettata minn Grongnet. Kemm dan hu minnu, wieħed jista' jarah mir-ritratti ta' kif kienet id-dehra tal-knisja tagħna mingħajr lanterna. Grongnet kien ħalla tliet pjanti ta' lanterni. L-ewwel waħda fosthom tidher fil-pjanta li hu għamel tal-knisja kollha li tidher imdendla fis-sagristija. Kien hemm oħra mdendla fil-Mużew tal-Belt Valletta u hemm ukoll dik li hi merfugħa fil-Arkivju tal-Knisja li fuqha giet mibnija l-lanterna li għandna.


Fit-testament tiegħu li kien għamel ftit qabel miet, Grongnet kien kiteb hekk dwar il-lanterna li kien għandha ma nbriet: "għal ġid tal-imsemmi tempju (tal-Mosta) irrid nagħti parir tajjeb, illi l-lanterna l-kbira tat-tempju għandha tkun magħmula mill-ħadid u kristalli ħoxnin imdahħlin gewwa fih, illi jekk jibqagħli xi ftit ħajja, nittama li nkun nista' nħozz kif għandha ssir l-aħjar." Fuq din il-lanterna, minn barra, Grongnet ried li

jitqiegħed anġlu tal-bronz 13-il pied għoli wieqaf fuq il-balla u qiegħed iżomm kuruna f'idu l-leminija maħruġa l-barra. Fil-ktieb tiegħu "Musta Memories and Charms" Dun Edgar Salamone, wara Monsinjur, jilmenta li ma nbrietx il-lanterna li tidher fil-pjanta tal-knisja kollha u jkompli jgħid li kieku nbriet dik il-lanterna, skond dawk li jifhmu, kienet tkun opra kbira ta' arti.

L-aktar pjanta li ntogħgħot kienet dik tal-ħaġar li kien ħażża Grongnet stess u li kellha l-għamla ta kuruna mqegħda fuq it-tempju li jinkuruna lill-Madonna Assunta. Għalhekk kif wieħed jista' jara, din il-lanterna li kellha tinbena, barra mill-gmiel tagħha arkitettoniku kellha wkoll tifsir mill-isbah u floku. Din il-pjanta giet imħollija f'idejn is-Suprētendent tax-xogholijiet pubbliċi, is-Sur Ġorġ Schinas, li iddisinjaha aktar fil-kobor. F'rokna ta dan id-disinn, taht il-firma tiegħu u bid-data tat-28 ta' Marzu 1889, is-Sur Schinas kiteb illi dak id-disinn tal-lanterna huwa tal-Inġinier G.



Grongnet b'tidbila zghira fil-gholi taghha. Schinas kien gholla biss il-lanternha f'ames piedi u tmien pulizieri iżjed u naqqas l-gholi tal-anġlu li kellu jiġi fuq balla, għas-sodisfazzjon ta' kulhadd. Imma meta ġew biex jibnuha nqalghu xi whud li bdew jgħidu li l-koppla ma kenitx tiflah lanternha tal-gebel fuqha. L-Arċipriet Xuereb żamm iebes u baġħat għall-periti biex jid-deċiedu huma jekk il-koppla kenitx tiflah fuqha lanternha tal-ħaġar jew le. Hekk kif dawn il-periti iddikjaraw li ma kien hemm l-ebda biża dritt beda x-xogħol taħt il-bennej ta esperjenza Mastr' Ang Sammut. Dan il-bennej kien għalaq l-aħħar disa filati tal-koppla meta Mastr' Ang Gatt kien marid.



Malajr qalghu l-erba travi u x-xorok ta' fuqhom li kienu jagħlqu l-koppla u beda tiela l-bini u twaqqfu b'sengħakbira dawk il-mensoli maqluba ta bejn it-twieqi mitfugħin il-gewwa u majmissux waħda mal-oħra u li fuqhom iżommu l-kuruna. B'hekk ġie mgholli 'l fuq lejn is-Sema it-Tempju monumentali tal-Mosta, xhieda qawwija tul iż-żmien tal-imħabba u d-devozzjoni tal-Mostin lejn il-Verġni Marija Assunta.

B'tifkira tal-bini tal-lanternakienet twaħħlet lapida tar-rham fuq il-bieb ta bejn il-pilastri tal-kampnar tal-ivanti li fuqha tnaqqxet kitba Latina li bil-Malti tghid hekk:

Lil Alla Wisq Tajjed u Wisq Kbir
 Fis-Sena Ta' Kristu 1889
 Pawlu Xuereb, Mill-Isla, Duttur fit-
 Teoloġija
 L-Ewwel Arċipriet Kappillan
 Wara Dwar 30 Sena
 Mit-Tmiem tal-Bini tal-Knisja
 Bil-Flus u x-Xogħol tal-Mostin
 Fittex li Jtella'
 Il-Lanternha ta' Din il-Knisja
 Li mill-Bejt Taghha
 Jgholli Rasha Lejn is-Sema
 U b'Hekk Mitmuma x-Xewqa ta'
 Kulhadd
 Ġie mgholli
 Sa L- Għola Tarf
 Ix-Xogħol tal-Għaġeb, Il-Panteon ta'
 Malta

Riferenzi:

1. Storja tal-Mosta bil-Knisja Taghha - E.B. Bella
2. Mosta - Its Memories and Charms Rev Edgar W. Salamone